

இனிமையான குழந்தைகளே - ஒரு மன்மனாபவ என்ற மந்திரத்தின் மூலம் நீங்கள் புத்திசாலிகளாக ஆகின்றீர்கள், இந்த மந்திரம் தான் அனைத்து பாவங்களிலிருந்தும் முக்தி அடையச் செய்வதாகும்

கேள்வி:- முழு ஞானத்தின் சாரம் என்ன, மன்மனாபவ என்ற நிலையில் இருப்பவர்களின் அடையாளம் என்னவாக இருக்கும்?

பதில்:- முழு ஞானத்தின் சாரம் இப்போது நாம் வீட்டிற்கு திரும்ப வேண்டும் என்பதாகும். இது மோசமான உலகமாகும், இதை விட்டு விட்டு நாம் நம்முடைய வீட்டிற்குச் செல்ல வேண்டும். ஒருவேளை இது நினைவிருந்தால் கூட மன்மனாபவ என்பதாகும். மன்மனாபவ என்றிருக்கக் கூடிய குழந்தைகள் எப்போதும் ஞானத்தை சிந்தனை செய்து கொண்டிருப்பார்கள். அவர்கள் பாபாவிடம் இனிமையான ஆன்மீக உரையாடல் செய்வார்கள்.

கேள்வி:- எந்த பழக்கத்திற்கு வசமாகி ஆத்மா பாபாவின் நினைவில் இருக்க முடிவதில்லை?

பதில்:- ஒருவேளை மோசமான படங்களைப் பார்ப்பதற்கான, கெட்ட செய்திகளைப் படிப்பதற்கான பழக்கம் ஏற்பட்டால் பாபாவின் நினைவு இருக்க முடியாது. சினிமா நரகத்தின் நுழைவாயிலாகும், அது உள்ளுணர்வை கெடுத்து விடுகிறது.

ஓம் சாந்தி. ஆன்மீகத் தந்தை அமர்ந்து ஆன்மீக குழந்தைகளுக்குப் புரிய வைக்கின்றார். யாருக்கு சிறிது குறைவான ஞானம் இருக்கிறதோ அவர்களுக்குத் தான் புரிய வைக்கப்படுகிறது. இப்போது நீங்கள் மிகவும் புத்திசாலிகளாக ஆகி விட்டீர்கள், இவர் நம்முடைய எல்லையற்ற தந்தையாகவும் இருக்கின்றார், எல்லையற்ற படிப்பினையும் அளிக்கின்றார் என்று புரிந்து கொள்கிறீர்கள். சிருஷ்டியின் முதல்-இடை-கடைசியின் இரகசியத்தையும் புரிய வைக்கின்றார். மாணவர்களின் புத்தியில் ஞானம் இருக்க வேண்டும் அல்லவா பிறகு பாபா கூடவே கண்டிப்பாக அழைத்துச் செல்வார் ஏனென்றால் இது பழைய மோசமான உலகம் என்பதை பாபா தெரிந்திருக்கிறார். நான் இந்த பழைய உலகத்திலிருந்து குழந்தைகளை வீட்டிற்கு அழைத்துச் செல்வதற்காக வந்துள்ளேன். இங்கே அமர்ந்து கொண்டிருக்கும் போதே குழந்தைகளுக்கு கண்டிப்பாக ஆஹா, இவர் நம்முடைய எல்லையற்ற தந்தையாகவும் இருக்கின்றார், பிறகு மிக உயர்ந்த படிப்பினையும் அளிக்கின்றார். முழு படைப்பின் முதல் இடை கடைசியின் இரகசியத்தையும் புரிய வைத்திருக்கிறார். என மனதிற்குள் தோன்றி இருக்கக் கூடும் என பாபா புரிய வைக்கிறார். இவையனைத்தையும் நினைவு செய்வது கூட மன்மனாபவ ஆகும். இது கூட உங்களுடைய அட்டவணையில்(சார்ட்) வரலாம். இது மிகவும் சகஜமானதாகும். வேறு எதையும் செய்ய வேண்டியதில்லை. ஆனால் எழும்போதும் அமரும்போதும், நடக்கும்போதும் சுற்றும்போதும் இது புத்தியில் நினைவிருக்கட்டும். அதிசயமான பொருளை நினைவு செய்ய வேண்டியிருக்கிறது. பாபாவை நினைவு செய்வதின் மூலம், படிப்பை படிப்பதின் மூலம் நாம் மீண்டும் உலகத்திற்கு எஜமானர்களாக ஆகின்றோம் என்பதை நீங்கள் புரிந்து கொள்கிறீர்கள். இது புத்தியில் ஓடிக்கொண்டே இருக்க வேண்டும். பஸ்-ரயில்வண்டி எங்கு வேண்டுமானாலும் அமர்ந்திருங்கள் ஆனால் புத்தியில் நினைவு இருக்க வேண்டும். முதல்-முதலில் குழந்தைகளுக்கு தந்தை வேண்டும். ஆத்மாக்களாகிய நம்முடையவர் எல்லையற்ற தந்தை என்பதை நீங்கள் தெரிந்துள்ளீர்கள். சகஜமாக நினைவூட்டுவதற்கு பாபா யுக்தி கூறுகின்றார். என்னை மட்டும் நினைவு செய்தீர்கள் என்றால் அரைகல்பத்திற்கான உங்களுடைய விகர்மங்கள் என்ன இருக்கிறதோ அவை அனைத்தும் யோக அக்னியின் மூலம் பஸ்மமாகி விடும். பிறவி-பிறவிகளாக நிறைய வேள்வி, ஜபம், தவம் போன்றவைகளை செய்திருக்கிறீர்கள். இவையனைத்தையும் ஏன் செய்கிறோம் என்று பக்தி மார்க்கத்தில் இருப்பவர்களுக்கு தெரியவில்லை. இதன் மூலம் என்ன பலன் கிடைக்கும்? கோவில்களுக்கு செல்கிறார்கள் அவ்வளவு பக்தி செய்கிறார்கள், இவை யனைத்தும் பரம்பரையாக நடந்து வருகிறது என்று புரிந்து கொள்கிறார்கள். இது பரம்பரை பரம்பரையாக இருந்து வருகிறது என்று சாஸ்திரங்களைப்பற்றியும் சொல்கிறார்கள். சொர்க்கத்தில் சாஸ்திரங்கள் இருப்பதில்லை என்பதை மனிதர்கள் தெரிந்திருக்கவில்லை. உலகத்தின் ஆரம்பத்திலிருந்தே இவை அனைத்தும் இருந்து வருகிறது என்று அவர்கள் புரிந்து கொள்கிறார்கள். எல்லையற்ற தந்தை யார் என்பதை யாரும் சொல்ல முடியாது. இங்கு எல்லைக்குட்பட்ட தந்தையோ அல்லது டீச்சரோ கிடையாது. எல்லைக்குட்பட்ட டீச்சரிடமிருந்து நீங்கள் அனைத்தையும் படித்து விட்டீர்கள். அதை படித்து விட்டு தான் வேலை போன்றவற்றை செய்கிறீர்கள், சம்பாதிக்கின்றீர்கள். இதோ நம்முடைய எல்லையற்ற

தந்தை இருக்கிறாரே, இவருக்கு எந்த தந்தையும் கிடையாது மற்றும் இவர் எல்லையற்ற டீச்சராகவும் இருக்கின்றார், இவருக்கு யாரும் டீச்சர் கிடையாது என்பதை நீங்கள் தெரிந்துள்ளீர்கள். இந்த தேவதைகளுக்கு யார் படிப்பித்தது, இது கண்டிப்பாக நினைவுக்கு வர வேண்டும் அல்லவா! இது கூட மன்மனப்பவ ஆகும். இந்த படிப்பை தந்தை எங்கிருந்தும் படிக்க வில்லை. பாபா அவரே ஞானக்கடலாக இருக்கின்றார். இவருக்கு யாராவது படிப்பித்தார்களா என்ன? மனித சிருஷ்டியின் விதை ரூபமாக இருக்கின்றார் மற்றும் உயிரோட்டமுடையவராக இருக்கின்றார், ஞானக்கடலாக இருக்கின்றார். உயிரோட்ட முடையவராக இருக்கின்ற காரணத்தினால் மனித சிருஷ்டி எனும் மரத்தின் ஆரம்பத்திலிருந்து கடைசி வரையிலான இரகசியத்தை கூறுகின்றார். கடைசியில் வந்து ஆரம்பத்தின் ஞானத்தை கூறுகின்றார் மற்றும் நான் எந்த சரீரத்தில் வீற்றிருக்கின்றேனோ, இவரின் மூலமாக ஆரம்பத்திலிருந்து இந்த சமயம் வரையிலான அனைத்தையும் கூறுகின்றேன். கடைசியை பற்றி பின்னால் புரிய வைப்பேன். இப்போது கடைசி என்பதை இன்னும் போகப்போக புரிந்து கொள்வீர்கள் ஏனென்றால் அந்த சமயத்தில் நீங்கள் கர்மாதீத நிலையை அடைந்து விடுவீர்கள் மற்றும் அறிகுறிகளையும் பார்ப்பீர்கள், இந்த பழைய மோசமான உலகம் வினாசம் ஆகத்தான் வேண்டும். இது ஒன்றும் புதிய விஷயம் கிடையாது. அனேக முறை பார்த்திருக்கின்றீர்கள் மேலும் பார்த்துக் கொண்டே இருப்பீர்கள். கல்பத்திற்கு முன்னால் இராஜ்யத்தை எடுத்திருந்தீர்கள் பிறகு இழந்தீர்கள் இப்போது மீண்டும் எடுத்துக் கொண்டிருக்கின்றீர்கள். பாபா நமக்கு படிப்பிக்கின்றார். நாம் தான் உலகத்திற்கு எஜமானர்களாக இருந்தோம், பிறகு 84 பிறவிகள் எடுத்தோம், பிறகு பாபா உலகத்திற்கு எஜமானர்களாக மாற்றுவதற்காக அதே ஞானத்தை கொடுத்துக் கொண்டிருக்கின்றார் என்பதை நீங்கள் புரிந்து கொள்கிறீர்கள். பாபா டீச்சராகவும் இருக்கின்றார் என்பதை நீங்கள் உள்ளுக்குள் புரிந்து கொள்கிறீர்கள். ஒருவேளை தந்தை நினைவிற்கு வரவில்லை என்றால் டீச்சரை நினைவு செய்யுங்கள். டீச்சர் எப்போதாவது மறந்து போவாரா என்ன? டீச்சரிடம் நீங்கள் படித்துக் கொண்டே இருக்கின்றீர்கள். ஆமாம் மாயை கவனக்குறைவாக்குகிறது, அது உங்களுக்கு தெரிவதில்லை. மாயை ஒரேயடியாக கண்களில் தூசிகளை வாரி போட்டு விடுகிறது. பகவான் என்ன படிப்பிக்கின்றாரோ அதை ஒரேயடியாக மறந்து விடுகிறோம். பாபா ஒவ்வொரு விஷயத்தின் ஞானத்தையும் அளிக்கின்றார். இது எல்லையற்ற ஞானமாகும். அது எல்லைக்குட்பட்டதாகும். இந்த எல்லையற்ற ஞானத்தை பாபா கல்பம்-கல்பமாக குழந்தைகளாகிய உங்களுக்கு அளிக்கின்றார். நல்லது, அதிகம் படிக்க முடியவில்லை என்றால் பாபாவின் ரூபத்தை வைத்து நினைவு செய்யுங்கள் பரவாயில்லை. அவருக்கு யாரும் தந்தை கிடையாது, அவர் அனைவருக்கும் தந்தையாக இருக்கின்றார். ஆனால் அனைவரும் அவருடைய குழந்தைகளாவர். சிவபாபா யாருடைய குழந்தை என்று யாராவது சொல்ல முடியுமா என்ன? அவர் எல்லையற்ற தந்தை ஆவார். நாம் எல்லையற்ற தந்தையினுடையவர்களாக ஆகியுள்ளோம் என்பதை குழந்தைகள் புரிந்துள்ளார்கள். நம்முடைய இந்த படிப்பு அதிசயமானதாகும் மற்றும் பிராமணர்களாகிய நாம் தான் படிக்கின்றோம். தேவதைகளோ அல்லது சத்திரியர்கள், வைசிய, சூத்திரர்களோ இந்த படிப்பை படிக்க முடியாது. பாபாவினுடைய இந்த ஞானம் முற்றிலும் தனிப்பட்டதாகும். உங்களைத் தவிர வேறு யாரும் புரிந்து கொள்ள முடியாது. நாம் தமோபிரதானத்திலிருந்து சதோபிரதானமாக ஆகியுள்ளோம் என்று குழந்தைகளாகிய உங்களுக்கு குஷியின் அளவு அதிகரிக்கிறது. இப்போது உயர்ந்த பதவி அடைவதற்கு நன்றாக முயற்சி செய்ய வேண்டும். சொர்க்கத்திற்கு அனைவரும் செல்வோம் என்பது கிடையாது. ஒருவேளை ஞானம் மற்றும் யோகத்தின் தாரணை இல்லையென்றால் உயர்ந்த பதவி கிடைக்காது.

16 கலைகள் முழுமையானவர்களாக ஆவதில் நினைவின் உழைப்பு அதிகம் இருக்கிறது என்று பாபா கூறுகின்றார். யாருக்கும் துக்கம் கொடுக்கவில்லை தானே, என்று பார்க்க வேண்டும். நாம் சுகத்தை வழங்கும் வள்ளலின் குழந்தைகளாவோம். அனைவருக்கும் சுகத்தை கொடுக்க வேண்டும். மனம், சொல், செயலில் யாருக்கும் துக்கம் கொடுக்கக் கூடாது. இந்த சமயத்தில் நீங்கள் என்ன படிக்கிறீர்களோ, அதன்மூலம் மலர்களாக ஆகின்றீர்கள். இந்த வருமானம் தான் உங்களுடன் வரும், இதில் நீங்கள் எந்த புத்தகத்தையும் படிக்க வேண்டும் என்ற அவசியமே இல்லை. அந்த படிப்பில் எவ்வளவு புத்தகங்கள் போன்றவை படிக்க வேண்டியிருக்கிறது. இந்த பாபாவின் ஞானம் முற்றிலும் தனிப்பட்டதாகும் மற்றும் மிகவும் சகஜமானதும் கூட. ஆனால் அனைத்தும் மறைமுகமானதாக இருக்கிறது. இவர்கள் என்ன படிக்கிறார்கள் என்பதை உங்களைத் தவிர வேறு யாரும் புரிந்து கொள்ள முடியாது. அதிசயமான படிப்பாக இருக்கிறது. ஒருபோதும் வராமல் இருக்கக் கூடாது என்று பாபா கூறுகின்றார். படிப்பை ஒருபோதும் விடக்கூடாது. பாபாவிடம் அனைவருடைய வருகைப்பதிவேடும் வருகிறது.

அதிலிருந்தே பாபா புரிந்து கொள்கிறார், இவர் 10 மாதங்கள் வராமல் இருக்கின்றார், இவர் 6 மாதங்களாக வரவில்லை என்று. சிலர் போகப்போக படிப்பையே விட்டு விடுகிறார்கள். இது மிகவும் அதிசயமான (விஷயம்) பொருளாக இருக்கிறது. இது போன்ற அதிசயமான (விஷயம்) பொருள் வேறு எதுவுமே இருப்பதே இல்லை. கல்பம் கல்பமாக குழந்தைகளாகிய உங்களுக்கு அப்படிப்பட்ட தந்தை வந்து கிடைக்கின்றார். இந்த சாகார பாபா மறுபிறவியில் வருகின்றார் என்பதை குழந்தைகளாகிய நீங்கள் தெரிந்துள்ளீர்கள். இந்த 84 பிறவிகளின் சக்கரத்தை சுற்றுகின்றார் தத்தத்துவம்(அது தான் நீ), இது விளையாட்டு அல்லவா. விளையாட்டு ஒருபோதும் மறக்கப்படுவதில்லை. விளையாட்டு எப்போதும் நினைவிருக்கிறது.

முதலாவதாக இந்த உலகம் நரகம் மற்றும் இதிலும் கூட குறிப்பாக இந்த சினிமா நரகம் என்று பாபா புரிய வைக்கின்றார். அங்கு செல்வதின் மூலம் உள்ளுணர்வு அதிகம் கெட்டு விடுகிறது. நாளேடுகளில் கூட ஏதாவது நல்ல- நல்ல சித்திரங்களை பார்க்கிறார்கள் என்றால் அதிலும் கூட புத்தி செல்கிறது - இவர் அழகாக இருக்கிறார், இவருக்கு பரிசு கிடைக்க வேண்டும் என்றெல்லாம் சிந்தனை செல்கிறது. அப்படி ஏன் பார்க்க வேண்டும்! இந்த முழு உலகமுமே அழியப் போகிறது என்பதை புத்தியின் மூலம் புரிந்து கொள்கிறார்கள். நீங்கள் என்னை மட்டும் நினைவு செய்யுங்கள். இப்படிப்பட்ட பொருள்களை பார்க்காதீர்கள், சிந்தனை செய்யாதீர்கள். இது பழைய உலகம் மோசமான சரீரமாகும், இதன் பக்கம் என்ன பார்க்க வேண்டியிருக்கிறது. ஒரு பாபாவைத் தான் பார்க்க வேண்டும். பாபா கூறுகின்றார், இனிமையிலும் இனிமையான குழந்தைகளே குறிக்கோள் மிகவும் உயர்ந்ததாகும். மாயை ஒன்றும் குறைந்தது கிடையாது. மாயையினுடையதை பாருங்கள் எவ்வளவு பகட்டாக இருக்கிறது. அந்தப்பக்கம் அறிவியலில் இங்கே உங்களுடைய அமைதியாகும். அவர்கள் முக்தி அடைய வேண்டும் என்று விரும்புகிறார்கள். இங்கே உங்களுடைய குறிக்கோள் ஜீவன்முக்தியை அடைவதாகும். ஜீவன்முக்தியை அடைய யாரும் வழி சொல்ல முடியாது. சன்னியாசிகள் போன்ற யாரும் இந்த ஞானத்தை கொடுக்க முடியாது. குடும்ப விவகாரங்களில் இருந்து கொண்டே தூய்மையாக வேண்டும் என்று அவர்கள் யாருக்கும் புரிய வைக்க முடியாது. இதை ஒரு பாபா தான் புரிய வைக்கின்றார். பக்தி மார்க்கத்தில் நேரம் வீணாகித் தான் வந்துள்ளது. எவ்வளவு தவறுகள் நடக்கிறது. தவறுகள் செய்து-செய்து ஏதும் அறியாதவர்களாகவே ஆகி விட்டீர்கள். இந்த கடைசி பிறவி 100 சதவீதம் தவறுகளினுடையதாகும். கொஞ்சம் கூட புத்தி வேலை செய்வதில்லை. இப்போது பாபா உங்களுக்கு புரிய வைக்கின்றார், அப்போது தான் நீங்கள் புரிந்து கொள்கிறீர்கள். இப்போது நீங்கள் புரிந்து கொண்டீர்கள் எனும்போது மற்றவர்களுக்கும் கூட புரிய வைக்கின்றீர்கள். குடியின் அளவு கூட உங்களுக்கு அதிகரிக்கிறது. அதிசயமாக இருக்கிறது அல்லவா? - இந்த பாபாவிற்கு யாரும் தந்தை கிடையாது, யாரும் டீச்சர் கிடையாது. அப்படி என்றால் எங்கிருந்து கற்றார்! மனிதர்கள் ஆச்சரியப்படுவார்கள். இவருக்கு கண்டிப்பாக யாராவது குரு இருப்பார் என்று நிறைய பேர் புரிந்து கொள்கிறார்கள். ஒருவேளை இவரும் குருவிடமிருந்து கற்றிருந்தார் என்றால் பிறகு குருவிற்கு இன்னும் கூட சிஷ்யர்கள் இருக்க வேண்டும். இவர் ஒரு குரு மட்டுமா இருந்திருப்பார். குருவிற்கு நிறைய சிஷ்யர்கள் இருப்பார்கள். ஆங்காங்கே பாருங்கள் எத்தனை சிஷ்யர்கள் இருக்கிறார்கள். அவர்களுக்கு குருவிடம் எவ்வளவு மதிப்பு இருக்கிறது. அவரை தராசில் வைத்து வைரத்திற்கு எடை போடுகிறார்கள். நீங்கள் எதில் எடை போடுவீர்கள்? இவர் அனைத்திலும் உயர்ந்தவர் ஆவார். இவருடைய எடை எவ்வளவு இருக்கும்? நீங்கள் என்ன செய்வீர்கள்! எடை போட்டால் எவ்வளவு இருக்கும்? ஏதாவது பொருளைப் போட முடியுமா? சிவபாபா புள்ளியாக இருக்கின்றார் அல்லவா! இன்றைக்கு நிறைய எடை போடுகிறார்கள். சிலர் தங்கத்தில், சிலர் வெள்ளியில், பிளாட்டினத்திலும் கூட எடை போடுகிறார்கள். அது தங்கத்தை விடவும் விலை அதிகமாக இருக்கிறது. அந்த உலகாய குருமார்கள் உங்களுக்கு சத்தி அளிப்பதில்லை என்று பாபா புரிய வைக்கின்றார். சத்திக்கு அழைத்துச் செல்பவர் ஒரு பாபாவே ஆவார், அவரை எதில் எடை போடுவீர்கள்? மனிதர்கள் வெறுமனே பகவான்-பகவான் என்று தான் சொல்லிக் கொண்டிருக்கிறார்கள். ஆனால் அவர் தந்தையாக இருக்கின்றார், டீச்சராகவும் இருக்கின்றார் என்பதை தெரிந்திருக்கவில்லை. எவ்வளவு சாதாரணமாக அமர்ந்திருக்கின்றார். குழந்தைகளின் முகத்தைப் பார்ப்பதற்காக கொஞ்சம் உயரத்தில் அமர்ந்திருக்கின்றார். உதவி செய்யும் குழந்தைகள் இல்லாமல் நான் எப்படி ஸ்தாபனை செய்ய முடியும். யார் அதிகமாக உதவி செய்கிறார்களோ அவர்களை கண்டிப்பாக பாபா விரும்புவார். லௌகீகத்தில் கூட ஒரு குழந்தை 2000 சம்பாதிக்கிறது, மற்றொரு குழந்தை 1000 சம்பாதிக்கும். தந்தைக்கு எந்த குழந்தையின் மீது அன்பு இருக்கும்? ஆனால் இன்றைக்கு குழந்தைகள் தந்தையை எங்கே கேட்கிறார்கள்? இந்த-இந்த குழந்தைகள்

மிகவும் நல்ல உதவியாளர்களாக இருக்கிறார்கள் என்று எல்லையற்ற தந்தையும் பார்க்கின்றார். குழந்தைகளை பார்த்து-பார்த்து பாபா மகிழ்ச்சி அடைகின்றார். ஆத்மா குஷி அடைகிறது. பாபாவின்னுடைய இந்த அன்பு கல்ப-கல்பாந்திரத்திற்கும் என்றாகி விடுகிறது. எங்கு அமர்ந்திருந்தாலும் புத்தியில் பாபா நமக்கு தந்தையாகவும் இருக்கின்றார், டீச்சராகவும் இருக்கின்றார், குருவாகவும் இருக்கின்றார் என்பதை சிந்தனை செய்யுங்கள். அவரே அனைத்துமாக இருக்கின்றார். ஆகையினால் தான் அனைவரும் அவரையே நினைவு செய்கிறார்கள். சத்யுகத்தில் யாரும் நினைவு செய்ய மாட்டார்கள், ஏனென்றால் 21 பிறவிகளுக்கு பாபா துக்கங்களை போக்கி விடுகிறார். இப்படி-இப்படியெல்லாம் சிந்தனை செய்து குழந்தைகள் மகிழ்ச்சி அடைய வேண்டும். நாம் அப்படிப்பட்ட தந்தைக்கு சேவை செய்கின்றோம் என்று குஷி அடைய வேண்டும். அனைவருக்கும் பாபாவின் அறிமுகத்தை அளிக்க வேண்டும். இவர் எல்லையற்ற தந்தையாவார். பாபா தான் சொர்க்கத்தை ஸ்தாபனை செய்கின்றார். பாபா தான் நம் அனைவரையும் தன்னுடன் அழைத்துச் செல்கின்றார். இப்படி-இப்படியெல்லாம் புரிய வைப்பதின் மூலம் சர்வவியாபி என்று சொல்ல முடியாது. வினாச காலத்தில் விபரீத புத்தி அழிவு ஏற்படுத்தும் என்று பாபா சொல்லியிருக்கிறார். அவர்கள் அனைவரும் அழிந்து விடுவார்கள், மீதம் நீங்கள் வெற்றி அடைவீர்கள். நீங்கள் இராஜ்யத்தை ஸ்தாபனை செய்து கொண்டிருக்கிறீர்கள். ஆத்மாக்களின் தந்தை ஆத்மாக்களுக்கு அமர்ந்து புரிய வைக்கின்றார். எனவே இப்படி-இப்படியெல்லாம் அதிசயமான விஷயங்களை நீங்கள் சொல்ல வேண்டும். நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணக்கான முக்கிய சாரம்:-

- 1) ககத்தை வழங்கும் வள்ளலின் குழந்தைகள் நாம், நாம் அனைவருக்கும் ககத்தை அளிக்க வேண்டும். மனம்-சொல்-செயலின் மூலம் யாருக்குமே துக்கத்தை கொடுக்கக் கூடாது.
- 2) படிப்பு மற்றும் படிப்பிக்கக் கூடியவர் இரண்டுமே அதிசயமானதாகும். அப்படிப்பட்ட அதிசயமான படிப்பை ஒருபோதும் தவற விடக்கூடாது. படிக்க வராமல் இருக்கக் கூடாது.

வரதானம்:- பிராமண வாழ்க்கையில் எப்போதும் உழைப்பிலிருந்து விடுபட்டு இருக்கக் கூடிய அனைத்து பலன்களாலும் நிறைந்தவர் ஆகுக!

இந்த பிராமண வாழ்க்கையில் வள்ளல், சத்கதியை வழங்கும் வள்ளல் மற்றும் வரத்தை வழங்கும் வள்ளல் - மூன்று சம்பந்தங்களின் மூலம், உழைப்பே இல்லாமல் ஆன்மீக மகிழ்ச்சியில் இருக்க முடிகிற அளவிற்கு நிறைந்தவர்களாக ஆகி விடுகிறீர்கள். பாபாவை வள்ளலின் ரூபத்தில் நினைவு செய்தீர்கள் என்றால் ஆன்மீக அதிகாரித் தன்மையின் போதை இருக்கும். ஆசிரியர் ரூபத்தில் நினைவு செய்தீர்கள் என்றால் இறை மாணவன் நான், என்ற பாக்கியத்தின் போதை இருக்கும். மற்றும் சத்குரு ஒவ்வொரு அடியிலும் வரதானங்களின் மூலம் நடத்திக் கொண்டிருக்கிறார். ஒவ்வொரு கர்மத்திலும் உயர்ந்த வழி வரத்தை வழங்கும் வள்ளலின் வரதானமாகும். இப்படி அனைத்து பலன்களின் மூலம் நிறைந்து இருந்தீர்கள் என்றால் உழைப்பிலிருந்து விடுபட்டு விடுவீர்கள்.

கலோகன்:- புத்தியில் இலேசான தன்மை அல்லது மென்மை தான் அனைத்திலும் அழகான பர்ஸனாலிட்டி (குணம்) ஆகும்.